

संक्षिप्त समाचार

दिल्ली में हमेशा के लिए बंद किए जाएंगे 31 मोहल्ला क्लीनिक



नई दिल्ली, 2 सितम्बर (एजेंसी)। दिल्ली सरकार के स्वास्थ्य सेवा महानिदेशालय (डीजीएचएस) के आम आदमी मोहल्ला क्लीनिक सेल ने सोमवार को किराए के भवन व विभिन्न इलाकों में पोर्ट केबिन में बने 31 मोहल्ला क्लीनिक को बंद करने का आदेश जारी किया है। एक माह के भीतर ये मोहल्ला क्लीनिक हमेशा के लिए बंद किए जाएंगे। डीजीएचएस ने सभी मुख्य जिला चिकित्सा अधिकारियों को इस आदेश पर अमल सुनिश्चित करने का निर्देश दिया है। डीजीएचएस की ओर से जारी आदेश के अनुसार जिन मोहल्ला क्लीनिक को बंद करने का आदेश जारी किया गया है उनमें 17 मोहल्ला क्लीनिक विभिन्न इलाकों में सड़क किनारे पोर्ट केबिन में बने हैं। इन मोहल्ला क्लीनिकों में डॉक्टरों की कमी है। इसके अलावा इनमें से कई मोहल्ला क्लीनिक के नजदीक आयुष्मान आरोग्य मंदिर शुरू किए जा चुके हैं। इस वजह से इन मोहल्ला क्लीनिकों में चिकित्सा सेवाएं संचालित नहीं हो पा रही हैं। यह कारण बताते हुए इन मोहल्ला क्लीनिक को बंद करने का आदेश दिया गया है। जिला नोडल अधिकारियों को इन मोहल्ला क्लीनिकों में उपलब्ध चिकित्सा सामान, फर्नीचर व दवाओं की सूची तैयार करने के लिए कहा गया है। ये सामान नजदीकी आयुष्मान आरोग्य मंदिर में भेजे जाएंगे। इन क्लीनिकों के कर्मचारियों को सीडीएमओ दूसरे मोहल्ला क्लीनिक में नियुक्त करेंगे।

भारत में बनेंगे पांचवीं पीढ़ी के एसयू-57 लड़ाकू विमान? रूस ने शुरू कर दी तैयारी



नई दिल्ली, 2 सितम्बर (एजेंसी)। रूस भारत में अपने पांचवीं पीढ़ी के सुखई एसयू-57 फाइटर जेट के निर्माण के लिए संभावित निवेश योजनाओं का अध्ययन कर रहा है। अमेरिकी टैरिफ के बीच भारत और रूस के रिश्ते पहले से ज्यादा मजबूत हुए हैं। ऐसे में रूस का ताजा कदम रशियाई नई ऊंचाइयों पर ले जा सकता है। बता दें कि भारतीय वायुसेना ने कम से कम दो से तीन स्काइन पांचवीं पीढ़ी के लड़ाकू विमानों की आवश्यकता जताई है, जिसमें रूस का एसयू-57 और अमेरिका का एफ-35 प्रमुख दावेदार हैं। रक्षा सूत्रों ने न्यूज एजेंसी एएनआई को बताया कि हिंदुस्तान एयरोनॉटिक्स लिमिटेड (एचएएल), जो पहले से ही नासिक में रूसी मूल के एसयू-30 एमकेआई लड़ाकू विमानों का निर्माण करता है, वह एसयू-57 के उत्पादन के लिए एक संभावित केंद्र बन सकता है। यदि यह योजना मूर्त रूप लेती है, तो भारत में अन्य फैसिलिटी भी एसयू-57 के उत्पादन में उपयोग की जा सकती है। इससे लागत में कमी लाने में भी मदद मिलेगी। इन फैसिलिटीज में पहले से रूसी मूल के उपकरणों का निर्माण होता है। रूसी एजेंसियां वर्तमान में भारत में इस विमान के निर्माण के लिए आवश्यक निवेश के स्तर का आकलन कर रही हैं। यह चर्चा ऐसे समय में हो रही है जब अमेरिकी राष्ट्रपति डोनाल्ड ट्रंप ने भारत पर 50 प्रतिशत की भारी टैरिफ लगाने के साथ-साथ रूसी तेल आयात के लिए अतिरिक्त 25 प्रतिशत टैरिफ की घोषणा की है। इसके बावजूद, नई दिल्ली और मॉस्को के बीच रक्षा और रणनीतिक संबंध लगातार गहरे हो रहे हैं। हाल के दिनों में, भारत ने रूस से एडवांस वायु रक्षा प्रणालियों जैसे एस-400 और एस-500 की मांग की है, जबकि मॉस्को भारत को एसयू-57 फाइटर जेट खरीदने के लिए प्रोत्साहित कर रहा है। लगभग एक दशक पहले भारत रूसी फिफथ जेनरेशन फाइटर एयक्राफ्ट कार्यक्रम का हिस्सा था, लेकिन मतभेदों के कारण उसने इससे बाहर निकलने का फैसला किया था। हालांकि, सूत्रों ने बताया कि मौजूदा वैश्विक परिदृश्य को देखते हुए इस परियोजना को दोबारा खड़ा किया जा सकता है। दूसरी ओर, अमेरिका भारत को अपने एफ-35 फाइटर जेट की पेशकश कर रहा है। इस बीच, भारत अपने स्वदेशी पांचवीं पीढ़ी के फाइटर जेट पर भी काम कर रहा है, जिसके 2028 तक पहली उड़ान भरने और 2035 तक कमीशन होने की उम्मीद है। रूस ने न केवल एसयू-57 के निर्माण में सहयोग की पेशकश की है, बल्कि उसने भारत को इस विमान के पूर्ण सॉफ्टवेयर कोड तक पहुंच और टेक्नोलॉजी ट्रांसफर का भी प्रस्ताव दिया है, जो भारत की आत्मनिर्भर भारत पहल के अनुरूप है। रूस का यह प्रस्ताव भारत के लिए एक रणनीतिक अवसर हो सकता है, जो न केवल इसकी वायु शक्ति को मजबूत करेगा, बल्कि स्वदेशी रक्षा निर्माण को भी बढ़ावा देगा।

बाढ़ से बचाव की तैयारी, दिल्ली में यमुना किनारे रखी जाएंगी रेत की बोरियां

नई दिल्ली, 2 सितम्बर (एजेंसी)। दिल्ली-एनसीआर में आज भी भारी से बहुत भारी वर्षा होने का अनुमान है। गुरुग्राम में मंगलवार को स्कूलों और दफ्तरों को ऑनलाइन मोड में चलाने के निर्देश दिए गए हैं। वहीं, दिल्ली में यमुना नदी का जलस्तर मंगलवार सुबह खतरे के निशान को पार कर गया। दिल्ली के पुराने रेलवे ब्रिज पर आज सुबह 9 बजे यमुना नदी का जलस्तर बढ़कर 205.81 मीटर हो गया और यह लगातार बढ़ रहा है। यहाँ खतरे का निशान 205.33 मीटर पर है। दिल्ली और आसपास के इलाकों में सोमवार को हुई जबरदस्त बारिश और हरियाणा के हथिनीकुंड बैराज से लगातार बढ़ी मात्रा में पानी छोड़े जाने के कारण दिल्ली में ऊफान पर आ गई है। वहीं, सरकार ने निचले इलाके में रहने वाले लोगों को घर खाली करने की चेतावनी जारी कर दी है। यमुना का जलस्तर बढ़ने से आज सुबह यमुना बाजार, मॉनेस्ट्री मार्केट, ओल्ड उस्मानपुर गांव और बुराड़ी खादर में बाढ़ का पानी भर गया। हालात को देखते हुए लोगों ने यहाँ से पलायन करना शुरू कर दिया है। गुरुग्राम में कल बारिश के चलते सड़कों पर हुए जलभराव के बाद कई किलोमीटर लंबा जाम देखने को मिला। वहीं, नोएडा, गाजिबाद और फरीदाबाद भी बारिश और



जलभराव से बेहाल नजर आए। दिल्ली में यमुना नदी के उफान पर होने के कारण ओखला बैराज के सभी गेट खोल दिए गए हैं। एक अधिकारी ने कहा कि इस बीच, मंगलवार सुबह दिल्ली के पुराने रेलवे ब्रिज पर यमुना नदी का जल स्तर बढ़कर 205.80 मीटर हो गया, जो खतरे के निशान 205.33 मीटर को पार कर गया है। नदी में बढ़ते जलस्तर से शहर के निचले इलाकों में बाढ़ का खतरा मंडरा रहा है।

दिल्ली में यमुना नदी का जलस्तर बढ़कर 205.80 मीटर पर पहुंचा: दिल्ली सरकार के एक अधिकारी ने कहा कि मंगलवार सुबह दिल्ली के पुराने रेलवे ब्रिज (लोह पुल) पर यमुना नदी का

जलस्तर बढ़कर 205.80 मीटर हो गया, जो खतरे के निशान 205.33 मीटर को पार कर गया है। इस बढ़तीरी से शहर के निचले इलाकों में बाढ़ का खतरा पैदा हो गया है। दिल्ली-एनसीआर में भारी बारिश के बाद गुरुग्राम शहर के कुछ हिस्सों में जलभराव होने से लोगों को समस्याओं का सामना करना पड़ रहा है। गुरुग्राम सेक्टर 10 के दृश्य गंभीर जल जमाव को दर्शाते हैं, जिससे सामान्य जीवन बाधित हो रहा है। दिल्ली में यमुना नदी का जलस्तर बढ़ने से मॉनेस्ट्री मार्केट तक पानी पहुंच गया है। वहीं, ओल्ड उस्मानपुर गांव में भी पानी भर गया है।

बाइक लेकर यूईआर-2 मत चले जाइएगा; पुलिस काट देगी चालान, 24 पर हो चुका ऐक्शन

नई दिल्ली, 2 सितम्बर (एजेंसी)। दिल्ली पुलिस ने हाल ही में खुले अर्बन एक्सटेंशन रोड-पर बाइक और मोटरसाइकिल चलाने वालों पर कार्रवाई शुरू कर दी है। सोमवार को दो अधिकारियों ने बताया कि रविवार को कम से कम 24 लापरवाह बाइकर्स पर जुर्माना लगाया गया, क्योंकि इन वाहनों को दिल्ली और हरियाणा को जोड़ने वाले इस कई लेन वाले रास्ते पर चलने की अनुमति नहीं है। पुलिस ने कहा कि ज्यादातर मोटरसाइकिल चालक इस सड़क का इस्तेमाल मौज-मस्ती करने और रील्स बनाने के लिए कर रहे हैं।

एक अधिकारी ने बताया, हमने यूईआर-2 के उस हिस्से पर पुलिसकर्मियों को तैनात किया है जो नजफगढ़ पुलिस स्टेशन के अंतर्गत आता है, ताकि अचानक जांच की जा सके और इस रास्ते पर चलने वाले बाइकर्स पर जुर्माना लगाया जा सके। इस अभियान के दौरान, हमने कम से कम 24 दोपहिया वाहनों को रोका और उनके चालकों का चालान किया। उनमें से कुछ बाइकर ग्रुप्स के सदस्य थे, जो आमतौर पर वीकेंड पर अपनी लाखों की स्पोर्ट्स बाइक पर मौज-मस्ती के



लिए निकलते हैं। उन पर कोई और कार्रवाई नहीं की गई और छोड़ दिया गया।

पुलिस उपायुक्त (द्वारका) अंकित सिंह ने बताया कि उन्होंने इस रोड पर दोपहिया वाहनों की अनियंत्रित आवाजाही के कारण एक विशेष अभियान चलाने का फैसला किया है। डीसीपी सिंह ने कहा, चूंकि यूईआर-2 को दोपहिया वाहनों के लिए प्रतिबंधित रखा गया है, इसलिए नियमों का उल्लंघन रोकना जरूरी है। इसीलिए, रविवार को यह विशेष अभियान चलाया गया था। हम भविष्य में भी दोपहिया वाहनों के खिलाफ सरप्राइज चेकिंग करते रहेंगे। एक अन्य

पुलिस अधिकारी ने बताया कि रविवार को नियम तोड़ने वालों के लिए तीन तरह के चालान जारी किए गए। पहला चालान नो-एंट्री के उल्लंघन के लिए 20,000 का था, जो पहली बार उल्लंघन करने पर लगाया गया। बाकी दो चालान खतरनाक तरीके से गाड़ी चलाने और रजिस्ट्रेशन सर्टिफिकेट के उल्लंघन के लिए थे। दिल्ली ट्रैफिक पुलिस के अनुसार, खतरनाक तरीके से गाड़ी चलाने पर कोर्ट चालान होता है, जबकि ऋष्ट के उल्लंघन पर पहली बार पकड़े जाने पर 5,000 और दोबारा पकड़े जाने पर 10,000 का जुर्माना लगता है।

भारत ने फिर दिखाई दरियादिली! भूकंप से तबाही के बीच पड़ोसी देश के लिए बढ़ाया मदद का हाथ

काबुल, 2 सितम्बर (एजेंसी)। अफगानिस्तान में बीते दिनों आए 6.0 तीव्रता के शक्तिशाली भूकंप ने देश में भारी तबाही मचाई है। अफगानिस्तान के जलालाबाद में हालात काफी खराब हैं। इस भूकंप में मरने वालों का आंकड़ा 1,100 तक पहुंच गया है, जबकि 3,500 से अधिक लोग घायल हैं। इस आपदा में अब तक मरने वालों का आंकड़ा बचाव और राहत कार्य युद्ध स्तर पर जारी हैं, लेकिन मरने वालों की संख्या और बढ़ने का आशंका है। यह भूकंप इतना भयानक था कि इसने घरों, सड़कों और अन्य ढांचों को बुरी तरह से नुकसान पहुंचाया। कई गांव पूरी तरह से तबाह हो गए हैं, जिससे हजारों लोग बेघर हो गए हैं। भूकंप के बाद भी कई आपटरशॉक्स

महसूस किए गए, जिससे लोगों में डर का माहौल बना हुआ है। मलबे के नीचे दबे लोगों को निकालने का काम जारी है। घायलों को इलाज के लिए पास के अस्पतालों और चिकित्सा केंद्रों में भर्ती कराया गया है। कई घायलों की हालत गंभीर है, जिससे मरने वालों की संख्या में वृद्धि हो सकती है। इस मुश्किल घड़ी में भारत ने अफगानिस्तान को तुरंत मदद भेजी है। प्रधानमंत्री नरेंद्र मोदी ने इस दुखद घटना पर शोक व्यक्त किया था और हर संभव सहायता का आश्वासन दिया था। विदेश मंत्री एस. जयशंकर ने भी अफगान विदेश मंत्री से बात की थी। भारत ने अफगानिस्तान में 1,000 परिवारों के लिए टेंट और 15 टन खाद्य सामग्री भेजी है।

कड़ी निगरानी में होगी चीन की सैन्य परेड? पहली बार दिखेंगे नए हथियार

बीजिंग, 2 सितम्बर (एजेंसी)। चीन की राजधानी बीजिंग में एक भव्य सैन्य परेड का आयोजन होने जा रहा है। इस परेड में चीन अपनी सैन्य ताकत का प्रदर्शन करने जा रहा है और कई नए हथियारों को पहली बार दुनिया के सामने पेश करेगा। इस आयोजन को लेकर अंतरराष्ट्रीय समुदाय की नजरें टिकी हुई हैं, खासकर इसलिए क्योंकि इसे ताइवान के प्रति चीन की आक्रामक नीति और क्षेत्रीय वचस्व की रणनीति से जोड़कर देखा जा रहा है।

चीन की राजधानी बीजिंग में बुधवार को होने वाली भव्य सैन्य परेड में देश के मिसाइल, लड़ाकू विमान और अन्य सैन्य उपकरण पहली बार सार्वजनिक रूप से प्रदर्शित



किए जाएंगे। परेड में सैनिक राष्ट्रपति शी चिनफिंग के सामने कदम-से-कदम मिलाकर मार्च करेंगे। शी चिनफिंग लंबे समय से सत्ता पर काबिज कम्युनिस्ट पार्टी के नेता हैं और केंद्रीय सैन्य आयोग के अध्यक्ष के रूप में सेना के भी

मुखिया हैं। शी द्वितीय विश्व युद्ध की समाप्ति की 80वीं वर्षगांठ पर आयोजित होने वाली इस परेड में भाषण देंगे। परेड में 24 से अधिक विदेशी नेता शामिल होंगे, जो बीजिंग सरकार के साथ संबंध बनाए रखने या सुधारने की कोशिश कर रहे हैं। परेड में कई हथियार पहली बार सार्वजनिक रूप से दिखाए जाएंगे।

चीनी सैन्य अधिकारियों ने कहा है कि परेड में हथियारों और उपकरणों का बड़ा जखीरा पहली बार जनता के सामने पेश किया जा रहा है। इनमें जमीन, समुद्र और वायु से छोड़े जाने वाले रणनीतिक हथियार, उन्नत सटीक युद्ध उपकरण और ड्रोन शामिल हैं। युद्धक विमान और हेलिकॉप्टर आकाश में बड़े के रूप में उड़ान भरेंगे। यह चीन में 2019

के बाद पहली प्रमुख सैन्य परेड है, जब साम्यवादी चीन की स्थापना की 70वीं वर्षगांठ मनाई गई थी। इस बार की परेड द्वितीय विश्व युद्ध की समाप्ति के उपलक्ष्य में आयोजित की जा रही है। द्वितीय विश्व युद्ध ने चीन को तबाह कर दिया था।

इस परेड का उद्देश्य जनता में गर्व की भावना भरना और उन्हें आश्वासन देना है कि देश किसी भी हमले को रोकने के लिए पर्याप्त रूप से मजबूत है। लेकिन चीन की बढ़ती सैन्य ताकत उसके एशियाई पड़ोसियों और अमेरिका के लिए चिंता का विषय भी है। जापान, भारत और दक्षिण कोरिया के नेताओं के साथ ही अमेरिका और पश्चिमी यूरोप के राष्ट्रपक्ष इसमें शामिल नहीं हो रहे हैं।

निक्की का मायके से पहले ससुराल में श्राद्ध, भाभी को भरोसा- विपिन नहीं हत्यारा

नई दिल्ली, 2 सितम्बर (एजेंसी)।

सिरसा गांव में देहेज के लिए विवाहिता निक्की की जलाकर हत्या करने के मामले में पुलिस की जांच प्रक्रिया तेजी के साथ आगे बढ़ रही है। पुलिस को विवेचना पूरी करने के लिए फॉरेंसिक जांच रिपोर्ट का इंतजार है। इसके बाद पुलिस जांच प्रक्रिया पूरी कर चार्जशीट फाइल करेगी।

ग्रेटर नोएडा के सिरसा गांव में 21 अगस्त की शाम देहेज के लिए विवाहिता निक्की की जलाकर हत्या कर दी गई थी। इस मामले में निक्की की बहन कंचन की तरफ से आरोपी पति विपिन, सास, ससुर और जेट के खिलाफ मुकदमा दर्ज करवाया गया था। पुलिस सभी आरोपियों को गिरफ्तार कर चुकी है। पुलिस द्वारा इस मामले की विवेचना की जा रही है। पुलिस ने घटना से जुड़े हुए सभी साक्ष्य एकत्र किए हैं।

इसके साथ ही पीड़ित पक्ष के बयान दर्ज किए गए हैं, इसमें आरोपी पक्ष के कुछ लोगों के भी बयान दर्ज हुए हैं। पुलिस का दावा है कि जांच प्रक्रिया तेजी से आगे बढ़ रही है, हालांकि अभी इसमें फॉरेंसिक की जांच रिपोर्ट के आने का इंतजार किया जा रहा है। इन जांच रिपोर्ट को भी विवेचना में शामिल किया जाएगा। इसके बाद जल्द से जल्द पुलिस इस प्रकरण में चार्जशीट कोर्ट में दाखिल करेगी।

सिरसा गांव में सोमवार को निक्की की तेरहवीं की रस्म पूरी की गई। इसके लिए शोक सभा का आयोजन किया गया। ग्रामीणों ने निक्की की फोटो पर फूल चढ़ाकर श्रद्धांजलि दी। ग्रामीणों का कहना है कि निक्की का सिरसा में अंतिम संस्कार किया गया था। ऐसे में परिवार का फर्ज बनता है कि उसकी तेरहवीं भी वहीं होनी चाहिए। सोमवार को निक्की के ससुर



की दुकान पर शोक सभा का आयोजन किया गया। परिवार और गांव के लोगों ने निक्की को श्रद्धांजलि दी। निक्की हत्याकांड को लेकर उसकी भाभी मनीषा भी काफी चर्चा में है। मनीषा का दावा है कि विपिन निक्की को काफी प्यार करता था। ससुराल में भी विपिन की काफी इज्जत थी। दरअसल, निक्की की भाभी मनीषा का उसके पति रोहित से विवाद चल रहा है। मनीषा का आरोप है कि उसे देहेज के लिए ससुराल पक्ष के लोगों ने छोड़ रखा है। निक्की हत्याकांड के बाद से मनीषा भी चर्चा में है। मनीषा ने अपनी ससुराल पक्ष के लोगों पर चुटकी लेते हुए कहा कि विपिन को ससुराल में काफी मान सम्मान मिलता था। ससुराल में उसे विपु नाम से पुकारते थे। निक्की हत्याकांड को लेकर उसकी भाभी मनीषा भी काफी चर्चा में है। मनीषा का दावा है कि विपिन निक्की को काफी प्यार करता था। ससुराल में भी विपिन की काफी इज्जत थी। दरअसल निक्की की भाभी मनीषा का उसके पति रोहित से विवाद चल रहा है।

दिल्ली-एनसीआर में पहले से सस्ता मिलेगा कश्मीरी सेब

ताजा भी होगा

नई दिल्ली, 2 सितम्बर (एजेंसी)। दिल्ली की आजादपुर मंडी तक जल्द ही कश्मीरी सेब ट्रेन से पहुंचने लगेंगे। उत्तर रेलवे ने कश्मीर के बड़गाम से आजादपुर मंडी के पास बने आदर्श नगर रेलवे स्टेशन तक पार्सल ट्रेन (जॉइंट पार्सल प्रोडक्ट-रैपिड कार्गो सर्विस) चलाने की योजना बनाई है। इस ट्रेन के माध्यम से न केवल सेब, बल्कि झड़ फ्रूट, कालीन, बैट एवं अन्य सामान भी भेजा जा सकेगा। इस ट्रेन का परिचालन इसी माह से शुरू होगा। रेलवे अधिकारियों के अनुसार दिल्ली से श्रीनगर तक रेल मार्ग बनाया जा चुका है। इसके बनने से कश्मीर के कई महत्वपूर्ण इलाके रेल नेटवर्क से जुड़ गए हैं। श्री माता वैष्णो देवी कंटेड से श्रीनगर के बीच वंदे भारत एक्सप्रेस का परिचालन भी प्रतिदिन किया जा रहा है। इस रेल लाइन का इस्तेमाल कारोबार की दिशा में भी बढ़ाने का काम रेलवे द्वारा किया जा रहा है। इस कड़ी में अब रेलवे कश्मीर से दिल्ली के बीच पार्सल वैन गाड़ी शुरू करने जा रही है। यह ट्रेन रोजाना दिल्ली के आदर्श नगर स्टेशन से बड़गाम तक चलेगी। फिलहाल इसमें 10 से 12 पार्सल कोच रखे जाएंगे।



रेलवे सूत्रों ने बताया इस ट्रेन के परिचालन से कश्मीरी सेब जब आजादपुर मार्केट में पहुंचेंगे, तो दिल्ली-एनसीआर में सेब के दामों में भी गिरावट देखने को मिलेगी। अभी के समय में कश्मीर से सेब व अन्य सामान सड़क मार्ग से आता है। इसमें कई बार 5 से 7 दिन का समय लगता है। कई बार रास्ते में ही फल खराब हो जाते हैं। इसके चलते मंडी तक पहुंचने में सेब या अन्य सामान महंगा हो जाता है, लेकिन अब कश्मीर से चला सेब महज 18 से 20 घंटे में आदर्श नगर रेलवे स्टेशन पहुंच जाएगा।

एक्टर का निधन, पीछे छोड़ गए 1 मिलियन डॉलर की संपत्ति

टोरंटो, 2 सितम्बर (एजेंसी)।

हॉलीवुड के दिग्गज अभिनेता ग्राहम ग्रीन का 73 वर्ष की उम्र में निधन हो गया है। लंबे समय से बीमार चल रहे ग्राहम ने टोरंटो के एक अस्पताल में अंतिम सांस ली। उनके निधन की जानकारी उनके एजेंट माइकल ग्रीन ने पुष्टि की और कहा कि ग्राहम एक ऐसे व्यक्ति थे जिनमें नैतिकता, सिद्धांत और चरित्र की झलक दिखती थी। उनका जाना हॉलीवुड के लिए एक बड़ी क्षति है। ग्राहम ग्रीन ने 1979 में टीवी शो 'द ग्रेट डिटेक्टिव' से अपने अभिनय करियर की शुरुआत की थी, जिसने उन्हें पहचान दिलाई। उन्होंने न केवल अपनी मेहनत से हॉलीवुड में अपना मुकाम बनाया, बल्कि अन्य विदेशी कलाकारों के लिए भी रास्ता खोलने में मदद की। उनके अभिनय की तारीफें लगातार होती रही और उन्होंने कई यादगार भूमिकाएं निभाईं। उनका विश्वव्यापी लोकप्रियता का शिखर 'डॉस



विद वोल्क्स' फिल्म से आया, जिसने 12 ऑस्कर नामांकन और 7 ऑस्कर अवॉर्ड्स हासिल किए थे। इस फिल्म ने उनकी प्रतिभा को नई ऊंचाइयों तक पहुंचाया। समय के सबसे सम्मानित अभिनेताओं में से एक थे और उन्होंने सिनेमा जगत में अमिट छाप छोड़ी। उनके निधन

के साथ एक युग का अंत हुआ है, लेकिन उनकी काबिलियत और काम हमेशा याद किए जाएंगे। मीडिया रिपोर्ट्स के अनुसार, ग्राहम ग्रीन ने अपने जीवनकाल में लगभग 1 मिलियन डॉलर की संपत्ति बनाई जो उनकी मेहनत और समर्पण है।